

‘अमेरिका, उन देशों पर जो रूस से ऑयल खरीदना जारी रखेंगे, 500 प्रतिशत टैरिफ लगायेगा’

अमेरिका के सिनेट में प्रस्तुत इस विधेयक, जिसे दोनों पार्टियों, रिपब्लिकन व डेमोक्रेटिक पार्टी, का आंशिक समर्थन प्राप्त है, का भारत पर व्यापक प्रभाव पड़ेगा

—सुकुमार साह—
—राष्ट्रदूत दिल्ली ब्यूरो—
वॉशिंगटन/नई दिल्ली, 3 जुलाई। अमेरिकी सिनेट में पेश एक नया बिल (सैंक्सनिंग रशिया एक्ट ऑफ 2025, एस.1241) यह कहता है कि जो भी देश, जिनमें भारत भी शामिल है, से रूस से तेल, गैस, पैट्रोकेमिकल्स या यूरेनियम को खरीद जारी रखेंगे, उनके उत्पादों पर अमेरिका 500 प्रतिशत टैक्स (आयात शुल्क) लगा सकता है। यह विधेयक सीनेटर लिंड्से ग्राहम और रिचर्ड ब्ल्यूमेंथल द्वारा पेश किया गया है और इसे 80 से अधिक सीनेटरों का समर्थन प्राप्त है। डॉनल्ड ट्रम्प ने न केवल इस विधेयक के कांग्रेस में पारित होने का समर्थन किया है, बल्कि भविष्य के राष्ट्रपतियों को रूस पर दबाव बनाने के लिए एक “टूलबॉक्स” देने की वकालत की है, हालांकि उन्होंने इसमें एक प्रेजिडेंशियल छूट का प्रावधान भी सुनिश्चित किया है, जिससे राष्ट्रपति चाहें तो टैरिफ को निलंबित कर सकते हैं।

- रूस ने प्रत्युत्तर में चेताया है कि भारत जैसे देश पर इस तरह का दबाव बनाना, यूक्रेन में चल रहे शांति प्रयास को जोखिम में डाल सकता हैं।
- भारत, अमेरिका को फार्मास्युटिकल्स, टैक्सटाइल्स, आईटी सर्विसज़, ऑटो पार्ट्स तथा जवाहरात निर्यात करता हैं। भारत के ये निर्यात, अमेरिका में बिना किसी रूकावट के पहुँचते हैं। पर, अगर, अमेरिका ने भारत के इस निर्यात पर 500 प्रतिशत टैरिफ लगाया तो ये आईटम इतने महँगे हो जायेंगे कि अमेरिका में इनकी बिक्री खत्म सी हो जायेगी।
- अमेरिका अपनी इकोनॉमिक ताकत का उपयोग, भारत की विदेश नीति को प्रभावित करने के लिए काम ले सकता है। अतः भारत ने अब ज्यादा से ज्यादा ऑयल अमेरिका से खरीदना शुरू कर दिया है, जिससे वो अमेरिका की व्यवसायिक धमकी में भी जी सके तथा अमेरिका के समृद्ध मार्केट में दीर्घकालीन एन्ट्री बनाये रख सके।

क्रेमलिन ने चेतावनी दी है कि भारत जैसे प्रमुख खरीदारों पर दबाव

डालने जैसे कदम यूक्रेन में शांति प्रयासों को कमजोर कर सकते हैं। विशेषज्ञों का मानना है कि यह 500 प्रतिशत टैरिफ का प्रस्ताव एक गंभीर खतरा है। यह उन देशों को निशाना बनाता है, जो रूस से तेल खरीद जारी रखते हैं, लेकिन यह दंड सीधे उनके तेल व्यापार पर लागू नहीं होता। भारत के संदर्भ में, यद्यपि वह अपनी कुल जरूरत के कच्चे तेल 40 प्रतिशत आयात रूस से करता है, लेकिन अमेरिका को वह तेल निर्यात नहीं करता, इसलिए ऊर्जा क्षेत्र में प्रत्यक्ष टैरिफ लगाने का कोई रास्ता प्रत्यक्ष नहीं है। भारत को यह झटका किसी और क्षेत्र से लग सकता है, खासकर अन्य क्षेत्रों में अमेरिका को किये जाने वाले निर्यात से।

इन क्षेत्रों में फार्मास्यूटिकल्स, वस्त्र, आईटी सेवाएँ, ऑटो पार्ट्स और रत्न-आभूषण शामिल हैं, जो फिलहाल अमेरिका में न्यूनतम व्यापार बाधाओं के (शेष अंतिम पृष्ठ पर)

प्र.मंत्री मोदी को मिला घाना का सर्वोच्च सम्मान

अक्कारा/नयी दिल्ली, 03 जुलाई। प्रधानमंत्री नरेन्द्र मोदी को घाना के सर्वोच्च सम्मान, ‘द ऑफिसर ऑफ द ऑर्डर ऑफ द स्टार ऑफ घाना’ से सम्मानित किया गया। राष्ट्रपति जॉन महामा ने उन्हें यह सम्मान प्रदान किया। मोदी ने बुधवार को इस सम्मान के लिए घाना के राष्ट्रपति को धन्यवाद दिया और इसे ‘अत्यंत गर्व का विषय’ बताया। प्रधानमंत्री ने 140 करोड़ भारतीयों की ओर से पुरस्कार स्वीकार करते हुए इस सम्मान को भारत के युवाओं की आकांक्षाओं, इसकी सांस्कृतिक परंपराओं और विविधता तथा घाना और

- घाना के राष्ट्रपति जॉन महामा ने मोदी को “ ऑफिसर ऑफ द ऑर्डर ऑफ द स्टार ऑफ घाना” से सम्मानित किया। प्रधानमंत्री ने कहा, इससे वे गौरवान्वित महसूस कर रहे हैं।

भारत के बीच ऐतिहासिक संबंधों को समर्पित किया। मोदी ने इस विशेष सम्मान के लिए घाना के लोगों और सरकार को धन्यवाद दिया।

प्रधानमंत्री ने कहा कि यह पुरस्कार दोनों देशों के बीच मित्रता को और गहरा करता है तथा द्विपक्षीय संबंधों को आगे बढ़ाने की उन पर नई जिम्मेदारी डालता है। उन्होंने कहा कि उन्हें विश्वास है कि घाना की उनका द्विपक्षीय राजकीय यात्रा दोनों देशों के संबंधों को नई गति (शेष अंतिम पृष्ठ पर)

बिहार में मतदाता के धार्मिक ध्रुवीकरण की राजनीति शुरू हो गई?

भाजपा ने आरजेडी नेता तेजस्वी यादव पर “नमाज़वादी” होने का व्यंग्य दागा तथा विपक्ष ने भाजपा पर एनआरसी (नैशनल रजिस्टर फॉर सिटिज़न्स) को पीछे के दरवाजे से लाकर लागू करने का आरोप लगाया

—श्रीनंद झा—
—राष्ट्रदूत दिल्ली ब्यूरो—
नई दिल्ली, 3, जुलाई। चुनाव की ओर बढ़ रहे बिहार में मतदाताओं का धार्मिक आधार पर ध्रुवीकरण शुरू हो गया है। जहाँ भाजपा ने राजद (राष्ट्रीय जनता दल) नेता तेजस्वी यादव पर “नमाज़वादी” तंज कसते हुए इसकी शुरुआत की, वहीं विपक्षी नेताओं ने एनडीए पर एनआरसी को पिछले दरवाजे से लागू करने की कोशिश का आरोप लगाया है। तेजस्वी यादव द्वारा यह कहे जाने पर कि वक्फ एक्ट को कचरे में फेंक दिया जाएगा और बिहार में लागू नहीं किया जाएगा, भाजपा प्रवक्ता संबित पात्रा ने महागठबंधन के नेताओं पर शरिया कानून लागू करने की मंशा रखने का आरोप लगाया। उन्होंने कहा कि भाजपा की नीति “सभी जातियों और समुदायों के लिए काम” करने की रही है।

- तेजस्वी यादव का दावा है कि वक्फ एक्ट को कूड़े की ढोकरी में फेंक दिया जायेगा तथा बिहार में कभी लागू नहीं होगा, पर, संबित पात्रा ने कहा कि महागठबंधन बिहार में “शरिया कानून” लागू करना चाहता है।
- प.बंगाल की मु.मंत्री ने कहा कि बिहार में स्पेशल इन्टैन्सिव रिवीज़न (एसआईआर) को लागू करने का असली ढारगैट तो प.बंगाल है। बंगाल के ग्रामीण क्षेत्रों के मतदाताओं के नाम मिटा दिए जायेंगे तथा उनकी जगह, बिहार, यूपी., राजस्थान

विचार बिन्दु

मूर्ति के समान मनुष्य का जीवन सभी ओर से सुन्दर होना चाहिए। –सुकरात

ॐ पूर्णमदः पूर्णमिदं पूर्णात् पूर्णमुदच्यते। पूर्णस्य पूर्णमादाय पूर्णमेवावशिष्यते॥ -ईशावास्योपनिषद

संविधान की उद्देशिका में 'समाजवाद' व 'धर्म निरपेक्ष' शब्दों को 42वें संशोधन अधिनियम, 1976 से जोड़ा गया है। यह संशोधन दिनांक 03.01.1977 से लागू हुआ है। यह वह समय था जब देश में आपातकाल लागू था। देश के नागरिकों के मूल अधिकार लम्बित किये गये थे और एक सीमा तक न्यायालयों के न्यायिक अधिकारों को भी सीमित कर दिये गये थे। इन दो शब्दों के अतिरिक्त एक अन्य शब्द एकता (Unity) को भी जोड़ा गया था; किन्तु विवाद उक्त दो शब्दों के बाबत ही रहा है।

उक्त दो शब्दों को लेकर राजनीति में बंवडर उठ खड़ा हुआ था। कई वर्षों के बाद अब पुनः बबन्डर ने जोर पकड़ा है।

इस बबन्डर की अगिं में घी डालने का काम संघ के सरकार्यवाह दत्तात्रेय होसबले ने किया है, जिन्होंने पुरजोर शब्दों में उक्त दोनों शब्दों को संविधान से हटायें जाने की पैरवी की है। केन्द्रीय मंत्री शिवराज सिंह ने दत्तात्रेय होसबले का समर्थन किया है। दोनों का मानना है कि 42वां संविधान संशोधन आपातकाल की देन है, इन्हें हटایा जाना चाहिये। हाँ, शिवराज सिंह ने यह भी कहा है कि इनको हटायें जाने के बाबत विचार होना चाहिये। देश के उपराष्ट्रपति जगदीश बनखड ने कहा कि उक्त तीनों शब्द अर्थात् 'समाजवाद', 'धर्मनिरपेक्षता' और राष्ट्र की 'एकता' शब्दों के स्थान पर राष्ट्र की 'एकता तथा अखण्डता' शब्द रख दिये गये। फलस्वरूप देश में उथल-पुथल हो रहा है। यह कदम संविधान निर्माताओं की मंशा के साथ विरुध्दसाधत है।

देश की राजनीतिक पार्टियों में जो आपसी कटुता आई है, उसे देखते हुये कडवाहट व कटुता में जो तीव्रता आई है वह डरावनी दिखती है।

संविधान निर्मात्री सभा की कार्यवाही पर यदि निगाह डालें तो ऐसा प्रतीत होता है कि कानून निर्माताओं के अनुसार समाजवाद, धर्मनिरपेक्षता (एथं निरपेक्षता) और राष्ट्र एकता उद्देशिका में तथा मूलरूप से निर्मित संविधान के शेष भागों में पहले ही से अन्तर्निहित थे। बोम्बई के केस में माननीय उच्चतम न्यायालय ने न्यायमूर्ति रामास्वामी के माध्यम से कहा था, वह हमोचोन है। उन्होंने कहा था -

“उद्देशिका संविधान का अभिन्न अंग है। लोकतांत्रिक शासन व्यवस्था, संचालक ढांचा, राष्ट्र की एकता और अखण्डता, धर्मनिरपेक्षता, समाजवाद, सामाजिक न्याय तथा न्यायिक पुर्नवालोचन संविधान के बुनियादी तत्वों में हैं।”

उच्चतम न्यायालय ने स्पष्ट शब्दों में माना है कि “हमारे संविधान का महत्व उद्देशिका में वर्णित बुनियादी तत्वों पर निर्मित है, यदि उनमें किसी को भी हटा दिया जावे तो संविधान का ढांचा ही ढ़ह जावेगा और संविधान वही नहीं रहेगा तथा अपनी पहचान ही खो देगा।” इसका अर्थ यह है कि संविधान का अनुच्छेद 3६8 के तहत संशोधन नहीं हो सकता। बेरुबारी व इन्दिरा गांधी बनाम राज नारायण के केस में भी न्यायालय का यही विचार देखा जा सकता है। बेरुबारी के केस में सुप्रीम कोर्ट ने कहा है उद्देशिका संविधान निर्माताओं के मन की कुंजी है। गोलकनाथ के केस में यशस्वी न्यायाधीश हिदायतुल्ला ने कहा उद्देशिका “संविधान की मूल आत्मा है, शाश्वत है, अपरिवर्तनीय है।” उद्देशिका के बाबत कुछ न्यायाधीश ने माना कि उद्देशिका संविधान का अंग नहीं है, किन्तु केशवानन्द भारतीय के केस में अधिकांश न्यायाधीशों ने यह माना कि उद्देशिका संविधान का अंग है।

संविधान निर्माता दूरदर्शी थे। उन्हें यह जानकारी थी कि यहाँ कई धर्मों के लोग रहते हैं। उनमें समाजवाद व धर्म निरपेक्षता के अर्थों को पूर्ण समझ था। अतः उन्होंने उद्देशिका में घोषणा की कि हम भारत के लोगों को सामाजिक, आर्थिक व राजनीतिक न्याय दिलाना चाहते हैं। उद्देशिका में सामाजिक न्याय को प्रथम स्थान दिया। नीति निदेशक तत्वों के अध्याय में यह कहा कि राज्य का कर्तव्य है कि समाज को समाजवाद की ओर बढते हुये समता व समानता के आधार पर देश को मजबूत बनाया जावे। इसी प्रकार धर्म निरपेक्षता के संबंध में देश की जनता से अपेक्षा की कि देश के प्रत्येक नागरिक को विचारों की अभिव्यक्ति व धर्म, विश्वास, पूजा विधि को अपनाने की स्वतंत्रता होगी। वे मानते थे कि धर्म ने जहाँ भी राजनीति को स्पर्श किया वही धर्म के प्रति कटुता दिखाई देती है। स्पष्ट किया कि राज्य धर्म के मामले में कोई हस्तक्षेप नहीं करेगा। सभी धर्मों के साथ समान व्यवहार करेगा। राज्य का कोई धर्म नहीं होगा।

संविधान निर्माता नहीं चाहते थे कि संविधान किसी विचारधारा या वाद विशेष से जुड़ा हो यही कारण था कि उन्होंने समाजवाद शब्द का उल्लेख उद्देशिका में नहीं किया। कांग्रेस सरकार ने समाजवाद शब्द जोड़ा वह भी आपातकाल के समय; किन्तु स्पष्ट नहीं किया कि उनका समाजवाद से क्या अभिप्राय है। भारत में हमने लोकनायक जयप्रकाश नारायण जी का तथा लोहिया जी का समाजवाद देखा है। राष्ट्रीय स्वयंसेवक संघ (आरएसएस) ने समाजवाद की नेहरुवादी व्याख्या की आलोचना की है। एम.एस. गोवलकर जो संघ के दूसरे सरसंघचालक का कोई धर्म नहीं होगा।

इन दोनों शब्दों को यदि हम अब हटा भी दें तो भी हमारा संविधान समाजवादी और धर्म निरपेक्ष राज्य ही माना जावेगा। पहले वाला संशोधन असंवैधानिक था तो क्या हम पुनः उन दो शब्दों को निकाल कर असंवैधानिक संशोधन करें? पूर्व संशोधन अवैध था अर्थात् शून्य था। हमारा संविधान पूर्ण है। पूर्ण से कुछ भी निकला जावे या घटाया जावे फिर भी पूर्ण ही रहता है। यह ईशोपनिषद का शान्ति मंत्र है।

थे ने समाजवाद को पश्चिमी समाजवाद और धर्म निरपेक्षता को विदेशी विचारधारा माना है। वर्तमान समाजवादी पार्टी ऐसे समाजवाद को तुष्टीकरण वादी मानती है।

दत्तात्रेय होसबले व केन्द्रीय मंत्री शिवराज सिंह की उक्त दो शब्दों के उद्देशिका में जोड़े जाने के बाबत विवाद पर टिप्पणी का उल्लेख ऊपर किया जा चुका है। इस पर कांग्रेस नेता राहुल गांधी की प्रतिक्रिया भी आ चुकी है। अपनी प्रतिक्रिया में राहुल गांधी ने कहा कि दत्तात्रेय को इस बात की चिड़ है कि वे (राहुल गांधी) संविधान, समानता व धर्म निरपेक्षता और न्याय की बात करते हैं। राहुल गांधी ने अपनी प्रतिक्रिया में यह भी कहा कि संघ और भाजपा का असली मकसद संविधान जैसे शक्तिशाली हथियार को दलितों, पिछड़ो व गरीबों से छीनना है ताकि उन्हें फिर से गुलाम बनाया जा सके। वस्तुतः आज की राजनीति में सहिष्णुता कहीं खो गई है।

वर्तमान में संसार भर में धार्मिक सहिष्णुता के विरूद्ध आचरण हो रहा है। जबकि धर्म तो सहनशीलता व सहिष्णु

अंत्योदय संबल शिविरों में किसी स्तर पर लापरवाही सहन नहीं की जायेगी : कलेक्टर

बीकानेर,(कासं)। जिला कलेक्टर नम्रता वृष्णि ने गुरुवार को सुरधना में पंडित दीनदयाल उपाध्याय अंत्योदय संबल योजना के तहत आयोजित शिविर का निरीक्षण किया। उन्होंने विभिन्न विभागों द्वारा किए जा रहे कार्यों की विभागवार समीक्षा की और कहा कि प्रत्येक विभाग के वरिष्ठ अधिकारी अनिवार्य रूप से शिविरों में मौजूद रहें। उन्होंने कहा कि यह सरकार का महत्वाकांक्षी कार्यक्रम है। इसमें किसी स्तर पर लापरवाही सहन नहीं की जायेगी।

जिला कलेक्टर ने कहा कि शिविरों का व्यापक प्रचार-प्रसार हो। प्री-कैम्प को पूर्ण गंभीरता से आयोजित किया जाए। उन्होंने शिविरों के जनप्रतिनिधियों को आमंत्रित करने के निर्देश दिए और कहा कि जलदाय और विद्युत सहित विभिन्न विभागों के अधिकारी ग्रामीणों की छोटी-छोटी समस्याओं का तत्काल निस्तारण करें। उन्होंने कहा कि शिविरों की रिपोर्टिंग निर्धारित प्रारूप में समयबद्ध हो। शिविर प्रभारी इसकी मॉनिटरिंग करें।

जिला कलेक्टर ने कहा कि शिविरों के दौरान सत्यापन से लंबित सामाजिक सुरक्षा पेंशनर्स का शत-

- कलेक्टर ने कहा कि शिविरों के दौरान सत्यापन से लंबित सामाजिक सुरक्षा पेंशनर्स का शत-प्रतिशत सत्यापन के निर्देश दिए
- स्कूलों में प्रवेशोत्सव की जानकारी ली तथा लाभार्थियों को मुद्रा स्वास्थ्य कार्ड बांटे

देराजसर व टेऊ में, कोलायत के कोलायत, चाण्डासर व रावनेरी में, बज्जू के फूलासर बडा व गज्जेवाला में, छतरगढ़ के महादेववाली व सादोलाई में, खाजूवाला के कुण्डल व 7 पीएचएम में, नोखा के साईसर, धरनोक, बीकासर, नोखा गांव व साजनवासी ग्राम पंचायतों में शिविर आयोजित किए जायेंगे।

वृद्धा फातमा की बंद पेंशन शुरू : वृद्धावस्था के कारण फिंगर प्रिंट न

आने के चलते मुख्यमंत्री एकल नारी सम्मान पेंशन योजना के लाभ से वंचित फातमा पत्नी जमाल खां को उस समय घर बैठे राहत मिली, जब सामाजिक न्याय एवं अधिकारिता विभाग के प्रतिनिधि ने उसके घर पहुंचकर पेंशन का सत्यापन किया।

फातमा ने बताया कि उसे राज्य सरकार द्वारा दी जा रही पेंशन मिल रही थी। लेकिन वृद्धावस्था और बीमारियों के कारण वह अपना सत्यापन नहीं करवा पाई और पेंशन रुक गई। एक-दो बार जैसे-तैसे प्रयास किया लेकिन फिंगर प्रिंट नहीं आने के कारण सत्यापन नहीं हो सका। उसने बताया कि वृद्धावस्था में यह पेंशन राशि उसके लिए आत्म सम्मान का प्रतीक है, लेकिन इसके रूकने से उसे परेशानी होने लगी।

गुरुवार को पंडित दीनदयाल उपाध्याय अंत्योदय संबल पखवाड़े के तहत सुधरना चौहानन में आयोजित शिविर में सामाजिक न्याय एवं अधिकारिता विभाग द्वारा पेंशन से वंचित लोगों की समीक्षा की गई, तो सामने आया कि सत्यापन के अभाव में फातमा की पेंशन रुक गई है। शिविर प्रभारी ने इस पर त्वरित कार्यवाही

करते हुए सामाजिक न्याय एवं अधिकारिता विभाग के सहायक प्रोग्रामर विश्वजीत को फातमा के आवास पर भेजा और फातमा की पेंशन का सत्यापन कर दिया।

मुख्यमंत्री भजन लाल शर्मा की संवेनदशील पहल पर पंडित दीनदयाल उपाध्याय अंत्योदय संबल पखवाड़े के तहत बुधवार तक जिले के 207 स्थानों पर शिविर आयोजित शिविरों ने अंतिम छोर तक बैठे हजारों जरूरतमंद नागरिकों को संबल दिया गया है।

जिले में आयोजित इन शिविरों में राजस्व विभाग द्वारा सीमाज्ञान के 1 हजार 622, पत्थरगढ़ी के 25, लंबित कुर्नेजात रिपोर्ट तैयार करने के 40 प्रकरणों का निस्तारण कर आमजन को राहत दी है। स्वतः नामांतरण से शेष रहे 1 हजार 2, राजस्थान भू राजस्व अधिनियम 1956 की धारा (2) से शेष 79 तथा उत्क के अतिरिक्त शेष रहे सभी में से 1 हजार 446 प्रकरणों का निस्तारण किया गया है। इसी प्रकार रास्ते से जुड़े 418, आपसी सहमति से विभाजन के 605 तथा बजट घोषणा में भूमि आवंटन के 9 प्रकरणों का निस्तारण किया गया है।

जयनारायण व्यास कॉलोनी में एक बंद मकान से चोरी हुई है। पूनमचंद मेघवाल ने पुलिस को रिपोर्ट दी है कि वो 24 जून को शाम को परिवार के साथ बाहर गया था। वापस लौटने पर घर के अंदर ताले टूटे हुए मिले।

रावला तहसील को खत्म करने की अटकलें, कांग्रेस का विरोध-प्रदर्शन

अनूपगढ़,(कासं)। राजस्थान सरकार द्वारा रावला तहसील के पटवार मंडलों की जानकारी मांगें जाने से क्षेत्र में हलचल मच गई है। स्थानीय लोगों को आशंका है कि सरकार तहसील को समाप्त करने की योजना बना रही है।

गुरुवार को ब्लॉक कांग्रेस कमेटी ने रावला के अम्बेडकर पार्क में विरोध

सभा का आयोजन किया। विधायक शिमला नायक ने सभा में कहा कि राजस्थान सरकार जिस तरह पहले अनूपगढ़ जिले को समाप्त किया। उसी तरह रावला तहसील को भी खत्म करना चाहती है। प्रदर्शनकारियों ने तहसील कार्यालय पहुंचकर तहसीलदार को ज्ञापन सौंपा। इसमें रावला तहसील को यथावत रखने के साथ कई अन्य मांगें शामिल हैं।

अनूपगढ़ जिले को बहाल करने,

- सरकार द्वारा रावला तहसील के पटवार मंडलों की जानकारी मांगें जाने से क्षेत्र में हलचल मची

राजफैड को बेची गई सरसों का भुगतान, पाले से नष्ट हुई फसल का मुआवजा और आईजीएनपी में सिंचाई पानी की मांग प्रमुख हैं।

अनूपगढ़, घडसाना और रावला के कांग्रेस कार्यकर्ताओं, व्यापारियों, मजदूरों और विभिन्न संगठनों ने इस विरोध में भाग लिया। विधायक शिमला नायक ने चेतावनी दी कि अगर सरकार मांगें नहीं मानती है तो उग्र आंदोलन किया जायेगा। इस मौके पर

विधायक शिमला नायक ने स्थानीय भाजपा नेताओं पर निशाना साधते हुए कहा कि बड़े शर्म की बात है कि राजस्थानी भाजपा की सरकार है और सारे भाजपा नेताओं को जनता की सही बात को सरकार तक पहुंचना चाहिए मगर स्थानीय भाजपा नेता हर मामले पर चुपची सांघे हुए हैं।

उन्होंने कहा कि केंद्रीय मंत्री अर्जुनराम मेघवाल का अनूपगढ़ दौरा था। दौरे के दौरान उन्होंने कहा कि अनूपगढ़ जिले में तहसीलें कम होने के कारण इसे निरस्त किया गया है। विधायक ने रोष व्यक्त करते हुए कहा कि डीडवाना जिला भी नॉर्मस पूरे नहीं करता मगर फिर भी वह जिला है। विधायक ने कहा कि अर्जुन मेघवाल बीकानेर लोकसभा से चार बार सांसद बन चुके हैं।

मारपीट कर बहू को बच्चों सहित घर से निकाला

श्रीदुंगरगढ़,(कासं)। श्रीदुंगरग

जालोर में मूसलाधार बारिश, नदी-नालों में पानी आने से कई गांवों का संपर्क टूटा

बारिश के चलते खेतों में पानी भरा, रोपसी नदी में कार बहने से चालक को लोगों ने बचाया

जालोर, (कासं)। जालोर जिले में मानसून की सक्रियता के चलते गुरुवार को मूसलाधार बारिश से नदी-नालों में पानी की आवक देखी गई। तेज बारिश के चलते खेतों में भी पानी भरा नजर आया। रोपसी नदी में ईंको कार चालक बहने से लोगों ने सूझबूझ से बड़ी मशक्कत से उसे बचाया। जालोर में तेज बारिश के चलते कई जगह पानी भर जाने से आमजन को परेशानी का सामना करना पड़ा। वहीं तेज बारिश के चलते भेटाला सहित कई गांवों के नदी-नालों में पानी आने से अन्य गांवों से सम्पर्क टूट गया। तेज बारिश के चलते कई स्कूलों में पानी भर जाने से विद्यार्थियों को भी काफी परेशानी हुई।

जालोर में गत दो दिन से मानसून बारिश होने से जिले के नदी नालों में पानी बहता नजर आया। जालोर के निकट भीनमाल स्थित रोपसी नदी में पानी आने से एक ईंको कार चालक ने उसमें ईंको कार नदी से नदी पार करने लगा। इस दौरान पानी का तेज



जालोर के निकट रोपसी नदी में बह रहे कार चालक को लोगों ने बाहर निकाला

बहाव होने से कार नदी में बहने लगी। मौके पर खड़े पुलिसकर्मी ने ग्रामीणों की सहायता से कार चालक को कड़ी मशक्कत से बाहर निकाला गया। वहीं जालोर के वणधर, बांड़ी सिणधरा, सरदारगढ़ सहित जिले के कई बांधों

व नदी में पानी का बहाव देखा गया। गुरुवार को तेज बारिश के चलते जालोर शहर के तिलकद्वार, लाल पोल व बड़ी पोल से पानी तेज गति से बहता नजर आया। वहीं शहर के निचले इलाके इन्द्रानगर, एफसीआई गोदाम,

शिवाजी नगर सहित कई कॉलोनिनों में पानी भर गया। कलेक्ट्रेट रोड पर पानी की निकासी नहीं होने से बारिश का पानी कलेक्ट्रेट व कोर्ट कैम्पस में आने से कलेक्ट्रेट व कोर्ट कैम्पस तालाब में तब्दील नजर आया।

- जालोर के वणधर, बांड़ी सिणधरा, सरदारगढ़ सहित जिले के कई बांधों व नदी में पानी का बहाव देखा गया
- तेज बारिश के चलते कई स्कूलों में पानी भर जाने से विद्यार्थियों को परेशानी हुई

तिलकद्वार में पानी के तेज बहाव के चलते कई वाहन भी बहते नजर आये। जालोर में मूसलाधर बारिश के चलते रोडवेज बस स्टेण्ड में भी पानी भर जाने से यात्रियों को काफी परेशानी का सामना करना पड़ा। वहीं पंचायत समिति से बस स्टेण्ड पर भी निकासी नहीं होने से रोड पर पानी जमा होने से लोगों को काफी परेशानी उठानी पड़ी।

पाली के रायपुर और देसूरी में आठ इंच बारिश



बरसात होने से सड़कों पर पानी भरने लोगों को परेशानी हुई।

पाली, (नि.सं.)। पाली जिले में पिछले दो दिनों से जमकर बारिश चल रही है। रायपुर और देसूरी में आठ इंच बारिश हुई, जिससे क्षेत्र की नदियां बहने लगीं।

जानकारी के अनुसार सोजत

राणावास क्षेत्र में भी गुरुवार को जमकर बारिश हुई, जिससे बांधों में पानी की आवक शुरू हुई। पाली शहर में रिमझिम बारिश के बाद सुबह करीब 10 बजे एक घंटे तक जोरदार बारिश होने से सड़कें लबालब हो गईं। पाली

शहर की आदर्श नगर, लोढ़ा स्कूल रोड, नेशनल पार्क ग्रीन पार्क, रामदेव रोड मंडिया रोड सड़कों पर करीब आधा फीट से ज्यादा पानी भर गया। ऐसे में वाहन चालकों को भारी परेशानी का सामना करना पड़ा।

हलेड में घरों में घुसे बरसाती पानी से लोगों में आक्रोश

भीलवाड़ा, (नि.सं)। शहर के निकटवर्ती हलेड गांव में घरों में घुसे बरसाती पानी से आक्रोशित लोगों ने सरपंच पति और भाजपा नेता के साथ मारपीट कर दी। सोशल मीडिया पर वीडियो वायरल होने के बाद हड़कंप मच गया।

भीलवाड़ा शहर के निकटवर्ती हलेड गांव में सरपंच पति बालूलाल आचार्य के साथ ग्रामीणों ने मारपीट कर दी। मारपीट का वीडियो सोशल मीडिया पर तेजी से वायरल हो रहा है। जानकारी के अनुसार भीलवाड़ा में बुधवार को करीब 9 इंच बारिश दर्ज की गई थी। एक दिन में रिकॉर्ड तोड़ बारिश ने कई गांवों और शहर की कई कॉलोनिनों को जलमगन कर दिया था। इस बारिश में प्रशासनिक दावों की भी पोल खोल कर रख दी। ना शहर ना गांव हर जगह गंदगी के अंबार लगे हुए हैं और नालियों के अटे पड़े होने के कारण बरसाती पानी घरों में घुस रहा है। हलेड गांव में भी कुछ ऐसा ही हुआ जब स्थानीय सरपंच की लापरवाहियों के चलते गांव में सफाई व्यवस्था माफूल नहीं हो पाई और

बरसात का पानी ग्रामीणों के घर में घुस आया। शिकायतों के बाद जब सरपंच पति बालू लाल आचार्य ग्रामीणों के बीच पहुंचे तो नोकझोंक देखते ही देखते मारपीट में बदल गई और आक्रोशित भीड़ ने सरपंच पति आचार्य के साथ जमकर मारपीट कर दी। आकाशीय बिजली गिरने से महिला झुलसी : भीलवाड़ा जिले के शाहपुरा थाना क्षेत्र के खामोर ग्राम पंचायत का राजस्व गांव बहका खेड़ा में बुधवार सुबह घर से गाय, भैंस लेकर खेत पर गई महिला पर आकाशीय बिजली गिर गई। इससे महिला बुरी तरह से झुलस गई, वहीं बिजली गिरने से एक भैंस की भी मौत हो गई। महिला के पति रामकिशन कुमार ने बताया कि बुधवार दोपहर की बारिश के बाद शाम को जब सारे गोवंश घर पर लौट आए और एक भैंस व उसकी पत्नी घर नहीं लौटी तो वह खेत पर गया और रास्ते में देखा तो उसकी पत्नी विमला देवी (40) वर्ष बर्दहाल स्थिति में सड़क पर झुलसी हुई पड़ी हुई थी।

राजस्थान ग्रामीण आजीविका विकास परिषद

(ग्रामीण विकास विभाग)

F8(15)RD/RGAVP/Job Basis/2025/5000

Dated :- 02/07/2025

NOTICE INVITING BID

Bids for the Hiring agency to provide Job Basis Support Staff to RGAVP (SPMU) for RGAVP, (For Two Year) are invited from interested bidders upto 16.07.2025 ,03.00 PM (time) in offline method. Other particulars of the bid may be visited on the procurement portal (<http://sppp.raj.nic.in>) of the state; and <http://www.raj.gov.in>. The approximate value of the procurement is Rs 70,00,000/-

UBN :- RGA2526A0063

NIB :- RGA2526SLOB0C00085

Project Director (Admin), RGAVP

OFFICE OF THE EXECUTIVE ENGINEER, P.W.D. DN. KOTRA

No. -250

Date: 19.06.2025

Notice Invision Bid No. 05/2025-26

संक्षिप्त

दुपहिया वाहन चुराने वाले चोरों को धर-दबोचा

जयपुर। मालपुरा गेट थाना पुलिस ने कारंबाई करते हुए दुपहिया वाहन चुराने वाले दो वाहन चोरों को धर-दबोचा है और उनके पास से चुराए गए पांच दुपहिया वाहन(बाइक)भी जब्त किए गए हैं। पुलिस जांच में सामने आया कि आरोपियों के खिलाफ पहले भी अलग-अलग कई शानों में 41 मामले दर्ज हैं। इसमें से एक आरोपित देई जिला बूंदी का एचएस है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि मालपुरा गेट थाना पुलिस ने कारंबाई करते हुए दुपहिया वाहन चुराने वाले 27 वर्षीय राघु शर्मा निवासी देई जिला बूंदी हाल सांगानेर सहर जयपुर और 30 वर्षीय अजय धाकड निवासी बयाना जिला भरपुर हाल बहाना जयपुर को गिरफ्तार किया है। पुलिस ने आरोपियों के पास से चुराए गए पांच दुपहिया वाहन(बाइक) बरामद किए गए हैं। वहीं आरोपित राजू शर्मा देई थाना जिला बूंदी का हिस्ट्रीशीटर (एचएस) भी है। दोनों ही आरोपियों के खिलाफ पुलिस ने चारोंफिट बूंदी में 41 आपराधिक मामले दर्ज हैं। पुलिस पूछताछ में और भी कई वारदातें खुलने की आशंका जताई जा रही है।

भजन संध्या आज कोटा। स्व. श्री लालचंद शिमला देवी चेरिटेबल ट्रस्ट द्वारा 4 जुलाई शुक्रवार 2025 को रात्रि 8.00 बजे से श्री श्याम कृपा महोत्सव के अंतर्गत विशाल श्याम भजन संध्या का आयोजन गीता सत्संग भवन, सरोवर रोड़ कोटा पर किया जाएगा। आयोजक कमल किशोर अग्रवाल ने बताया कि माताजी स्व.श्रीमती शिमला देवी अग्रवाल की पुण्यतिथि पर बाबा श्याम का गुणगान करने बांदीकुई से आंचल अरोड़ा, देई (बूंदी) से राजेन्द्र अग्रवाल पधार रहे हैं, साथ ही स्थानीय भजन गायक चंद्रमोहन गर्ग, राजेन्द्र पारीक, धंवर बना, आकाश मालकानी, शुभम शर्मा, राहुल दुबे, राज अग्रवाल, उन्नति शर्मा, निहारिका सोनी तथा रिद्धि भरावा भी बाबा श्याम का गुणगान करेंगे। श्री श्याम मित्र मंडल संस्था के सान्निध्य में यह कार्यक्रम आयोजित होगा। संस्था के अध्यक्ष सुरेन्द्र गोयल ने बताया कि बाबा श्याम का भ्रमर आदिदली और कोलकाता के फूलों से किया जाएगा। बाबा श्याम की अखंड ज्योति जलाई जाएगी। पहले यह कार्यक्रम तिरुपति बालाजी पर होना था, लेकिन बरसात के मौसम को देखते हुए गीता भवन सत्संग हॉल में यह भजन संध्या आयोजित की जाएगी।

शतरंज प्रतियोगिता 5 जुलाई से कोटा। जिला शतरंज संघ कोटा द्वारा आयोजित जिला अण्डर-13-15 (ओपन व गर्ल्स) शतरंज प्रतियोगिता 5 व 6 जुलाई को वृंदावन होम स्टे सीपी-22 विवेकानंद नगर कोटा में आयोजित की जाएगी। अण्डर-13 वर्ग की प्रतियोगिता 5 जुलाई व अण्डर-15 की प्रतियोगिता 6 जुलाई को आयोजित की जाएगी। कोटा शतरंज संघ के अध्यक्ष प्रेम भाटिया ने बताया कि इस प्रतियोगिता का पहला राउण्ड दोपहर 2 बजे से खेला जाएगा। यह प्रतियोगिता अंतरराष्ट्रीय स्विस् पद्धति के आधार पर खेली जाएगी। अण्डर-13-15 (ओपन व गर्ल्स) में वही खिलाड़ी खेलने के लिए पात्र होगा जिसका जन्म अण्डर-13 के लिए 1 जनवरी 2013 व इसके बाद हुआ है एवं अण्डर-15 के लिए 1 जनवरी 2010 व इसके बाद हुआ है इस प्रतियोगिता के माध्यम से प्रत्येक वर्ग प्रथम 2 बालक व 2 बालिकाओं का चयन अण्डर-13-15 राज्यस्तरीय शतरंज प्रतियोगिता के लिए

हाईकोर्ट को मिलेंगे दो नए न्यायाधीश

जयपुर। राजस्थान हाईकोर्ट को जल्द ही दो और नए न्यायाधीश मिलने वाले हैं। इनमें से एक नियुक्ति वकील कोटे से और एक नियुक्ति न्यायिक कोटे से की जाएगी। इनकी नियुक्ति के बाद हाईकोर्ट में जजों की संख्या बढ़कर 39 हो जाएगी। सुप्रीम कोर्ट कोलॉजियम की हाल ही में हुई बैठक में वकील कोटे से अनुरूप सिंधी और न्यायिक कोटे से संगीता उर्मा के नाम की सिफारिश केंद्र सरकार को की गई है। केंद्र सरकार की मंजूरी मिलने के बाद उनके राष्ट्रपति भवन से नियुक्ति वारंट जारी किए जाएंगे। इसके बाद हाईकोर्ट की जोधपुर स्थित मुख्य पीठ में इनका शपथ ग्रहण गौरतलब है कि गत दई माह में भी सुप्रीम कोर्ट ने वकील कोटे से नियुक्ति के लिए तीन नाम की सिफारिश केंद्र सरकार को भेजी थी।

कानून व्यवस्था रखने के लिए ली बैठक

जयपुर। कोटखावदा पुलिस ने आगामी त्योहारों और पर्वों को देखते ही सामाजिक समरसता कायम रखने के लिए शांति समिति व सीएलजी सदस्यों की बैठक ली।

पुलिस उपायुक्त जयपुर दक्षिण आईपीएस दिगत आनंद ने बताया कि गुरु पूर्णिमा,कांवड यात्रा,ताजिया जैसे त्योहारों को मध्यनजर रखते हुए कानून व्यवस्था व सामाजिक सौहार्द कायम रखने के लिए सभी थाना अधिकारियों को अपने-अपने थाना क्षेत्रों में शांति समिति, सीएलजी, पुलिस मित्र, सुरक्षा सखी, ग्राम रक्षक सदस्यों की बैठक आयोजित कर क्षेत्र की कानून व्यवस्था कायम रखने के निर्देश दिए गए हैं। इस बैठक में ललित शर्मा, अतिरिक्त उपायुक्त जयपुर दक्षिण के निर्देशन व सुरेंद्र सिंह सहायक पुलिस आयुक्त चाकसू जयपुर दक्षिण के मार्गदर्शन में थानाधिकारी कोटखावदा भरत महर शामिल हुए।

बैठक में दिगत आनंद ने कहा कि आगामी त्योहारों के मध्यनजर सामाजिक समरसता व सामाजिक सौहार्द कायम रखा जाए। उन्होंने सभी से अपील की कि असामाजिक लोग किसी भी तरह से कानून व्यवस्था व सामाजिक सौहार्द भंग ना कर पाए। यदि किसी भी प्रकार की पुलिस को सूचना मिलती है तो तुरंत प्रभाव से कार्यवाही की जाए।

गंगा अपार्टमेंट योजना की वरीयता निर्धारण लॉटरी सफलतापूर्वक सम्पन्न

जयपुर। राजस्थान आवासन मण्डल द्वारा प्रताप नगर स्थित गंगा अपार्टमेंट (द्वितीय चरण) उच्च आग वर्ग के 80 फ्लैट्स हेतु वरीयता निर्धारण लॉटरी गुरुवार को मण्डल के वृत्त प्रथम, जयपुर कार्यालय में सम्पन्न हुई। इस लॉटरी कार्यक्रम की अध्यक्षता अतिरिक्त मुख्य अभियंता श्री प्रतीक श्रीवास्तव द्वारा की गई। उल्लेखनीय है कि दिनांक 12 मई से 11 जून 2025 तक ऑनलाइन माध्यम से आवेदन आमंत्रित किए गए थे। कुल 307 पात्र आवेदकों में से पारदर्शी लॉटरी प्रक्रिया के माध्यम से 80 आवेदकों का वरीयता क्रम निर्धारण किया गया है । यह लॉटरी प्रक्रिया मण्डल की स्वचित पोषित योजना के तहत संपन्न की गई।

इसी क्रम में, आज मण्डल की गुलमोहर आवासीय योजना, मानसरोवर (स्वचित पोषित योजना) के अन्तर्गत उच्च आग वर्ग के 160 फ्लैट्स के लिए वरीयता निर्धारण

पुष्कर नगर परिषद में रिश्वत मामले में फरार सहायक अभियंता गिरफ्तार

इससे पहले चार आरोपी गिरफ्तार हो चुके हैं

अजमेर/ पुष्कर, (कासं)। पुष्कर नगर परिषद में भ्रष्टाचार के खिलाफ भ्रष्टाचार निरोधक ब्यूरो अजमेर टीम ने कार्रवाई करते हुए जेईएन रिश्वतकांड में फरार चल रहे एईएन (सहायक अभियंता) मुकेश चौहान को गिरफ्तार किया है। एसीबी के एडिशनल एसपी राकेश वर्मा ने एईएन चौहान को कोर्ट में पेश किया, जहां उसे एक दिन के रिमांड सौंपा गया है। एईएन चौहान ने नगर परिषद के टेंडर बिल भुगतान और क्वालिटी कंट्रोल रिपोर्ट पर हस्ताक्षर करने की एवज में ठेकेदार से 60 हजार सहित 2.60 लाख रुपए की रिश्त मांगी थी। मामले

में पूर्व में जेईएन रामनिवास मीणा और जमादार महेश मीणा को गिरफ्तार कर चुकी है। जानकारी के अनुसार जेईएन रामनिवास मीणा ने ठेकेदार विष्णु गुप्ता से नगर परिषद के कार्यों के बिल का भुगतान करने और क्वालिटी कंट्रोल रिपोर्ट पर साइन करने के बदले 2.60 लाख रुपए की रिश्त मांगी थी। ठेकेदार का 12.33 लाख रुपए का बकाया था जिसमें से 8.50 लाख रुपए का भुगतान हो चुका था। शेष राशि के लिए 2 लाख रुपए जेईएन मीणा और 60 हजार रुपए एईएन चौहान के लिए बतौर कमीशन मांगे



आरोपी एईएन चौहान।

गए। ट्रेप कार्रवाई से पहले ही एईएन चौहान 50 हजार रुपए लेकर जयपुर

- सहायक अभियंता मुकेश चौहान को एसीबी ने कोर्ट में पेश किया, एक दिन की रिमांड पर सौंपा
- एईएन ने टेंडर बिल भुगतान और क्वालिटी कंट्रोल रिपोर्ट पर हस्ताक्षर करने की एवज में ठेकेदार से 60 हजार सहित 2.60 लाख की रिश्त मांगी थी
- मामले में पूर्व में जेईएन रामनिवास मीणा और जमादार महेश मीणा को एसीबी की टीम गिरफ्तार कर चुकी है

फरार हो गया था, लेकिन एसीबी की टीम ने उसे तलाश कर गिरफ्तार कर लिया। हालांकि रिश्त की पूरी रकम

अब तक बरामद नहीं हो पाई है। एसीबी के अतिरिक्त पुलिस अधीक्षक राकेश वर्मा के नेतृत्व में यह कार्रवाई की गई।

राजमहल गांव में बजरी माफिया ने ट्रैक्टर ट्रॉली से कुचलकर युवक की हत्या की

देवली, (निर्सं)। देवली उपखंड क्षेत्र के राजमहल गांव में बुधवार रात काथित तौर पर एक ट्रैक्टर-ट्रॉली से कुचलकर की गई हत्या के मामले में गुरुवार को घरने पर बैठे ग्रामीण और परिजन आक्रोशित हो उठे। हत्या की घटना से नाराज ग्रामीणों में शामिल पुरुष और महिला और युवकों ने मौके पर मौजूद पुलिसकर्मियों के हाथापाई करते हुए मारपीट शुरू कर दी और पुलिस कर्मियों को दौड़ा-दौड़ा कर पीटना शुरू कर दिया। वहीं घटना घरना स्थल पर मौजूद पुलिसकर्मियों पर पथराव भी किया। ऐसे में ग्रामीणो के आक्रोश के आगे पुलिस और प्रशासन अधिकारियों को वापस लौटना पड़ा। उक्त दौरान कई पुलिसकर्मियों ने भाग कर अपनी जान बचाई। इससे पहले स्थानीय विधायक राजेंद्र गुर्जर, उपखंड अधिकारी मनोज कुमार मीणा, पुलिस उपाधीक्षक रामसिंह, थाना प्रभारी दौलतराम गुर्जर ने इस मामले में ग्रामीणों से खूब समझाझाई की, लेकिन युवक की हत्या से नाराज ग्रामीण मृतक के परिजन को बड़ी आर्थिक सहायता दिलाने, सरकारी नौकरी देने और दोषियों के खिलाफ कठोर कार्रवाई की मांग पर अड़े रहे हैं।



पुरुष-महिलाओं ने मौके पर मौजूद पुलिसकर्मियों से हाथापाई की।

हालांकि, इस दौरान पुलिस के अधिकारियों ने मृतक युवक के परिजनों की ओर से दी जाने वाली हर रिपोर्ट पर सख्त कार्रवाई करने के लिए कार्रवाई करने के लिए तैयार थे बावजूद इसके ग्रामीण और पुलिस अधिकारियों के बीच समझौता समझौता नहीं हुआ और वार्ता सफल रही। हत्या की इस घटना से आक्रोशित महिलाओं ने गुरुवार को सुबह

दस बजे बाद देवली बीसलपुर राजमहल मार्ग को पूरी तरह बंद कर दिया। इस दौरान उपखंड क्षेत्र के दूनी थाने के हेडकांस्टेबल समेत पुलिसकर्मियों के साथ हाथापाई शुरू कर दी और पुलिसकर्मियों को पीटने लगे। इसी तरह दूसरी तरफ एक सहायक उप निरीक्षक को भी ग्रामीणों ने बंदी बनाने की कोशिश की, लेकिन देवली प्रधान बनवारी लाल

- घटना से नाराज ग्रामीणों में आक्रोश, पुलिस कर्मियों को दौड़ा-दौड़ाकर पीटा
- ग्रामीणों के आक्रोश के आगे पुलिस कर्मियों ने भाग कर जान बचाई

जाट ने मुखरता के साथ इसका विरोध किया और सहायक उप निरीक्षक को सुरक्षित निकाला। ग्रामीणों के गुस्से और आक्रोश को देखते हुए उपखंड अधिकारी पुलिस उपाधीक्षक समेत अधिकारी वापस लौट गए।

उपखंड अधिकारी मनोज कुमार मीणा का कहना है कि युवक की मौत के बाद ग्रामीणों को समझाने की कोशिश की जा रही है। परिजन अपनी मांग पर अड़े हैं। फिलहाल ग्रामीणों को समझाने का प्रयास किया जा रहा है। सूचना पर अतिरिक्त पुलिस अधीक्षक मालपुरा मोटाराम बेनीवाल मौके पर पहुंचे और ग्रामीणों से बातचीत करने की कोशिश करते रहे।

किराना व्यापारी पर 1 5-2 0 बदमाशों ने हमला किया, मौत

अनूपगढ़, (निर्सं)। श्रीगंगानगर जिले के चड़साना में 15-20 बदमाशों ने एक किराना व्यापारी पर जानलेवा हमला कर दिया। हमले में व्यापारी गंभीर रूप से घायल हो गया, जिसे घड़साना के सरकारी अस्पताल से बीकानेर रेफर कर दिया गया। इलाज के दौरान व्यापारी की मौत हो गई। इसके बाद परिजनों ने शव का पोस्टमार्टम करवाने के लिए मना कर दिया और घड़साना पुलिस थाने के सामने आरोपियों की गिरफ्तारी की मांग को लेकर धरना दे दिया। घटना गांव 2 एसटीआर में बुधवार रात की है।

डीएसपी प्रशांत कौशिक ने बताया कि सूचना मिली कि गांव 2 एसटीआर में किराना व्यापारी बग्गा सिंह (47) पर 15-20 बदमाशों ने हमला कर दिया। हमले के बाद सभी बदमाश मौके से फरार हो गए। वहीं हमलावरों की एक देसी पिस्टल और जिंदा कारतूस मौके पर ही रह गया। हमले में बग्गा सिंह गम्भीर रूप से घायल हो गया, जिसे घड़साना के सरकारी अस्पताल पहुंचाया गया, मगर बग्गा सिंह की हालत गंभीर होने के कारण उसे बीकानेर के लिए रेफर कर दिया गया, जहां इलाज के दौरान बग्गा सिंह की मौत हो गई। सूचना मिलने पर घड़साना पुलिस बीकानेर की पीबीएम हॉस्पिटल पहुंची। वहीं परिजनों ने बग्गा सिंह के शव का पोस्टमार्टम करवाने के लिए मना कर दिया और घड़साना पुलिस थाने के सामने आरोपियों की गिरफ्तारी की मांग को लेकर धरना दे दिया। वहीं

- परिजनों ने घड़साना थाने के सामने आरोपियों की गिरफ्तारी की मांग को लेकर धरना दिया
- हमले के बाद बदमाश मौके से फ



मुख्यमंत्री भजनलाल शर्मा ने सवाई माधोपुर के खण्डार में पंडित दीनदयाल उपाध्याय अंत्योदय संबल पखवाड़े के दौरान आयोजित जनसभा को संबोधित किया। इस अवसर पर उन्होंने विभिन्न योजनाओं के लाभार्थियों को लाभ के चैक व दस्तावेज सौंपे।

मुख्यमंत्री ने बालेर-करणपुर सड़क निर्माण कराने की घोषणा की

उन्होंने खंडार में दीनदयाल अंत्योदय शिविर का अवलोकन कर जनसभा को संबोधित किया

सवाई माधोपुर, 3 जुलाई (निस्)। मुख्यमंत्री भजनलाल शर्मा ने कहा, पंडित दीनदयाल उपाध्याय का मानना था कि अन्तिम पायदान पर बैठे व्यक्ति के उत्थान से ही सशक्त राष्ट्र का निर्माण किया जा सकता है। “पंडित दीनदयाल उपाध्याय अंत्योदय संबल पखवाड़ा” उनके इसी सपने को साकार करने की दिशा में एक महत्वपूर्ण प्रयास है। शर्मा गुरुवार को सवाई माधोपुर के खण्डार उपखण्ड में बालेर के राजकीय उच्च माध्यमिक विद्यालय में पंडित दीनदयाल उपाध्याय अंत्योदय संबल पखवाड़े के दौरान आयोजित जनसभा को संबोधित कर रहे थे। उन्होंने कहा कि सवाई माधोपुर अपनी प्राकृतिक सुंदरता और ऐतिहासिक धरोहर के लिए विश्वभर में प्रसिद्ध है। यहां का रणथंभौर राष्ट्रीय उद्यान जहां बाघों के लिए दुनियाभर में जाना जाता

■ **मुख्यमंत्री भजनलाल ने कहा कि सवाई माधोपुर में इन शिविरों के माध्यम से अब तक सीमा ज्ञान के 410, रास्तों के 228 तथा आपसी सहमति से बँटवारे के 161 प्रकरणों का निस्तारण हो चुका है।**

है, वहीं, रणथंभौर का किला यूनेस्को विश्व धरोहर स्थल है। सवाई माधोपुर के अमरुदों की अपनी विशेष पहचान है। शर्मा ने कहा कि इन शिविरों के माध्यम से गरीब और वंचित वर्ग को सरकारी योजनाओं का लाभ दिलाकर उनके जीवन को बेहतर बनाने का प्रयास किया जा रहा है। इस अभियान का उद्देश्य है कि प्रशासन और जनता के बीच कोई खाई नहीं हो तथा कोई भी व्यक्ति विकास की मुख्य धारा से छूट न जाए। उन्होंने कहा कि सवाई माधोपुर में

कोरोड़ रुपये की लागत से बालेर-करणपुर सड़क का निर्माण कराने की भी घोषणा की तथा विभिन्न योजनाओं के लाभार्थियों, प्रवीण बैरवा (एनएफएसए), सरोज (कन्यादान योजना), सम्पति देवी (वृद्धावस्था पेंशन), रामवीर मीना (स्वामित्व पट्टा) तथा मीना देवी (पीएम आवास योजना), सम्पति देवी (वृद्धावस्था पेंशन), रामवीर मीना (स्वामित्व पट्टा) तथा मीना देवी (पीएम आवास योजना), सम्पति देवी (वृद्धावस्था पेंशन) को प्रमाण-पत्र एवं चैक वितरित किए।

मुख्यमंत्री ने समारोह परिसर में वृक्षारोपण समारोह में खण्डार विधायक जितेन्द्र गोठवाल, संभागीय आयुक्त भरतपुर डॉ. टीना सोनी, महानिरीक्षक पुलिस रंज भरतपुर राहुल प्रकाश, मुख्य वन संरक्षक अनूप के.आर., जिला कलक्टर काना राम, पुलिस अधीक्षक ममता गुप्ता सहित, अनेक गणमान्य लोग व आमजन उपस्थित थे।

बिहार विधानसभा चुनाव के लिए केजरीवाल की बड़ी घोषणा

केजरीवाल ने कहा, उनकी पार्टी बिहार विधानसभा चुनाव अकेले लड़ेगी

अहमदाबाद, 03 जुलाई। दिल्ली के पूर्व मुख्यमंत्री और आम आदमी पार्टी के संसोजक अरविंद केजरीवाल ने बड़ा ऐलान करते हुए कहा है कि उनकी पार्टी बिहार विधानसभा चुनाव 2025 में अकेले उत्तरेगी और सरकार बनाएगी। केजरीवाल ने यह भी साफ किया कि लोकसभा चुनाव में वे इंडिया गठबंधन के साथ हैं, लेकिन विधानसभा में अपनी अलग रणनीति पर काम करेंगे। केजरीवाल ने कहा, हमने पंजाब में सरकार बनाई, दिल्ली में लगातार जनसमर्थन मिला और अब बिहार की जनता भी बदलाव चाहती है। हम बिहार में अकेले लड़ेंगे, जीतेंगे और सरकार बनाएंगे। इस बयान ने बिहार की राजनीति में नई हलचल पैदा कर दी है।

■ **केजरीवाल ने कहा लोकसभा चुनाव में हम इंडिया गठबंधन के साथ हैं पर राज्यों के चुनाव में हमारी राह अलग है।**

यह साफ संकेत है कि आम आदमी पार्टी अब बिहार को अपने अगले राजनीतिक विस्तार के केन्द्र में रख रही है। दिलचस्प बात यह है कि केजरीवाल ने यह भी स्पष्ट कर दिया कि लोकसभा चुनावों के लिए आम आदमी पार्टी इंडिया गठबंधन का हिस्सा बनी रहेगी। लेकिन राज्य विधानसभा चुनावों में पार्टी स्वतंत्र रणनीति अपनाएगी। यह बयान

गठबंधन सहयोगियों के लिए भी एक राजनीतिक संदेश है कि आप अब केवल सहयोगी भूमिका में नहीं, बल्कि स्वतंत्र राजनीतिक ताकत बनकर उभरना चाहती है। केजरीवाल ने बिहार के चुनाव आयोग की कार्यप्रणाली पर भी सवाल खड़े किए। उन्होंने कहा, लोकतंत्र में निष्पक्षता सबसे जरूरी है और बिहार में जो चुनाव आयोग कर रहा है, वह सही नहीं है। जनता सब देख रही है। आप के लिए बिहार की सियासत एक नई चुनौती और अवसर, दोनों है। राज्य की पारंपरिक राजनीति जातीय समीकरणों और महागठबंधनों पर टिकी रही है। ऐसे में केजरीवाल का यह दावा कि हम अकेले लड़ेंगे और जीतेंगे, एक आक्रामक चुनावी रणनीति की ओर इशारा करता है।

एक लाख ...

(प्रथम पृष्ठ का शेष)

रिकवरी वाहनों, इलेक्ट्रॉनिक युद्ध प्रणाली, तीनों सेनाओं के लिए एकीकृत कॉमन इन्वेंट्री मैनेजमेंट सिस्टम और सतह से हवा में मार करने वाली मिसाइलों की खरीद शामिल है। इससे देश की वायु रक्षा प्रणाली मजबूत होगी , आधुनि श्रृंखला का प्रबंधन बेहतर बनेगा और सशस्त्र बलों की संचालन तैयारी मजबूत होगी। इसके अलावा, नौसेना के लिए समुद्री बारूदी सुरंग , बारूदी सुरंग रोधी नौका , मिसाइल रोधी तोप प्रणाली और समुद्री क्षेत्र के लिए रोबोट के खरीद प्रस्तावों को भी मंजूरी दी गयी है।

आसाराम की...

(प्रथम पृष्ठ का शेष)

7 जुलाई तक अंतरिम जमानत दी थी। सुनवाई के दौरान, आसाराम के वकीलों ने कोर्ट से तीन महीने का और समय मांगा था, लेकिन कोर्ट ने साफ कर दिया कि सिर्फ एक महीने की ही मोहलत दी जा रही है और कहा कि यह अंतिम अवसर होगा। इस संबंध में विस्तृत आदेश आना अभी बाकी है।

पाक हॉकी टीम को भारत में ...

(प्रथम पृष्ठ का शेष)

से प्रतिबंध का सामना करना पड़ सकता था। उन्होंने कहा कि सरकार के इस निर्णय का मतलब यह भी है कि भविष्य में पाकिस्तान के खिलाड़ी अन्य आईओसी प्रशासित खेल आयोजनों में भी भारत आ सकेंगे। हॉकी एशिया कप का आयोजन 27 अगस्त से 7 सितंबर तक राजगीर में होगा, जबकि अंडर-21 जूनियर वर्ल्ड कप का 14वां संस्करण चेन्नई और मद्रुरै के मेयर राधाकृष्णन स्टेडियम में 28 नवंबर से 10 दिसंबर तक आयोजित किया जाएगा। इस बार पहली बार टूर्नामेंट में 24 टीमों भाग लेंगी। सरकार के एक सूत्र ने कहा, “भारत किसी भी टीम के बहुराष्ट्रीय खेल आयोजनों में भाग लेने के खिलाफ नहीं है। लेकिन द्विपक्षीय कार्यक्रम अलग होते हैं। पाकिस्तान की हॉकी टीम एशिया कप और जूनियर वर्ल्ड कप में इसलिए आएगी क्योंकि अन्य टीमों में भी आ रही हैं। संबंधित मंत्रालयों से आवश्यक मंजूरी ली जा चुकी है। भारत को ओलिंपिक चार्टर का पालन करना है। हम किसी भी देश को प्रतिযোগिता में

भाग लेने से नहीं रोक सकते।” गौरतलब है कि पाकिस्तान की भागीदारी पर पहलगाम आतंकी हमले और उसके बाद सीमा पार स्थित आतंकी ठिकानों पर चलाए गए ऑपरेशन सिंदूर के कारण संदेह बना हुआ था। जब यह पुष्टा गया कि क्या भारत को सितंबर में क्रिक